

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమద్గోపాలార్య మహాదేశికైః అనుగృహీతం

॥ శ్రీ దేశిక దివ్యసహస్రనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీమతే గోపాలార్య మహాదేశికాయ నమః

॥ శ్రీ దేశిక దివ్యసహస్రనామస్తోత్రం ॥

శ్రీమాన్ వేంకటనాథార్యః కవితార్కికకేసరీ।

వేదాంతాచార్యవర్యో మే సన్నిధత్తాం సదా హృది॥

ధ్యానం

అఖిలభువన రక్షా సాధనాయావతీర్ణే
కుమతి కలివిలాసధ్వాంత తిగ్మాంశుజాలే।
నిరవధికరుణాబ్ధౌ వేదచూడాగురౌ మే
భవతు పరమభక్తిః శ్రీనిధౌ వేంకటేశే॥ 1॥

అస్మద్దేశికతద్గురూన్ శ్రుతిశిరశ్చూడార్యరామానుజౌ
రంగేశం రఘుపుంగవానుజగురుం శ్రీమన్ నతార్తిచ్ఛిదం।
శ్రీరామానుజ పూర్ణయామునమునీన్ రామారవిందేక్షణౌ
నాథ శ్రీశతకోప సైన్యరమణా శ్రీ శ్రీపతీన్ భావయే॥ 2॥

శ్రీమత్ త్రయీశేఖరదేశికస్య
నామ్నాం సహస్రం గుణతః క్రియాతః।
ప్రఖ్యాతమఖ్యాతినిరాసి సర్వ
సంపత్ప్రదం సాధుముదే తనోతి॥ 3॥

స్తోత్రారంభః

వేంకటేశ కృపాలబ్ధానంతార్య స్వప్న చింతితః।
తో తారంబాగర్భసూర్యసంఖ్యాబ్ధావాసభాసురః॥ 1॥

మధుసూదన రంగేశ సాకూతేక్షిత జన్మకః |
నభస్య శ్రవణ శ్రీశ తీర్థ వాసర జన్మవాః || 2 ||

దీపప్రకాశ నికట సద్మావిర్భావ భాసురః |
శ్రీశ ఘంటావతారత్వ జ్ఞాపకానేక యుక్తిమాః || 3 ||

పుండరీకాక్షాఖ్య యజ్వ పౌత్రోఽనంతార్య పుత్రకః |
ఆత్రేయవాదిహంసాంబు వాహార్య భగినీసుతః || 4 ||

స్వస్వ కాలానంతగురు కృతజాతక్రియాధికః |
అనంతార్య కృత శ్రీమద్వేంకటేశాభిధానకః || 5 ||

వరదాచార్య రామానుజార్యోభయ కృపేక్షితః |
విశ్వామిత్రాన్వయాబ్ధీందుర్జగత్పుణ్య మహాఫలం || 6 ||

అనంతార్యఽఽచార్య రత్న కృతోపనయ సంస్కృతిః |
వాదిహంసాంబువాహార్య కృత తాపాది సంస్కృతిః || 7 ||

అధీత సాంగ సశిరస్కా కృత్రిమ సరస్వతిః |
వాదిహంసాంబువాహార్య సంప్రాప్తాఖిల శాత్రధీః || 8 ||

కణాద తంత్ర పారీణ ఆక్షపాదీయ గౌతమః |
మీమాంసా మాంసలో వ్యాకరణ తంత్ర పతంజలిణా || 9 ||

కావ్యాలంకార తత్వజ్ఞః కవితార్కిక కేసరీ |
యతిరాజ పదాంభోజద్వంద్వ మాధ్వీ మధువ్రతః || 10 ||

యామునార్య ప్రేమమూర్తిః నాథయోగీశ నాథవాః |
పరాంకుశ పదాసక్తః పరకాలాంఘ్రిభక్తిమాః || 11 ||

శ్రీపరాశరభట్టార్య మేఘసూక్త్యంబు చాతకః |
శ్రీవత్సచిహ్న మిశ్రేందు సూక్తిజ్యోత్స్నా చకోరకః || 12 ||

ఏకాంతవాసరసికో ద్వయచింతా పరాయణః |
త్రిరాగఘ్నశ్చతుష్పాండిత్య నిర్విణ్ణైక మానసః || 13 ||

పంచప్రకార సంతుష్టిః షడూర్మి ధ్వంస కోవిదః |
సప్త వ్యసన తత్త్వాగ తత్త్వికార విశారదః || 14 ||

అష్టాంగ భక్తిధీరష్ట పుష్పిష్టాష్టాంగ యోగకః |
నవవ్యాకృతి విత్ శ్రీ భాష్యాద్య పద్య దశార్థవిత్ || 15 ||

శతాభ్యధిక షడ్పంచాశత్ శ్రయీ మౌలి నీతివిత్ |
సహస్రాధికృతి న్యాయ వివేచన ధురంధరః || 16 ||

లక్షకోటి స్వప్రభావాంశాన్తా భజన స్థితిః |
కామక్రోధాది నిఖిల దురాత్మ గుణ వర్జితః || 17 ||

భారతాద్యుక్త సకల సదాత్మ గుణభూషితః |
శాస్త్రోక్త సకలాచార్య లక్ష్యావాస వరస్థలీ || 18 ||

శ్రీవైష్ణవానేక లక్ష్మ శోభిత స్వర్ణవిగ్రహః |
అగస్త్య శాక ప్రముఖ సాత్వికాహార భాసురః || 19 ||

శ్రీరామానుజ సిద్ధాంత స్థాపనాచార్య తల్లజః |
దేవనాయక పత్రాశీరథాహీంద్ర పురస్థితః || 20 ||

తార్ష్యమంత్ర జపప్రీత తార్ష్యదత్త వరప్రియః |
తార్ష్య దత్త హయగ్రీవ మనుప్రీత హయాననః || 21 ||

వాగర్థ సిద్ధిద హయగ్రీవ స్తోత్ర విధాయకః |
హయాస్యదత్త లాలామృతాస్వాదన సుపోషితః || 22 ||

తార్క్ష్యాజ్ఞా కృత తార్క్ష్యక పంచాశత్ ప్రీతతార్క్ష్యకః |
దేవనాయక పంచాశత్ స్తుతి సంపన్న సత్యవాక్ || 23 ||

ప్రాకృతోక్త్యచ్యుత శతా ప్రాకృతానంత సంస్తుతిః |
శ్రీమత్ త్రిమణి సంప్రోత గాథాసర విధాయకః || 24 ||

కృత కందుకఘాతః కుబేరాక్షీ గీతికారకః |
కుటికా గీతికృడ్డోలా గాథాకృతి విశారదః || 25 ||

ఉపాలంబాహ్వాయ శ్రీమత్ గాథాకృతి విచక్షణః |
నవరత్న స్రగ్విధాతా పరదర్శన భంగకృత్ || 26 ||

పురాణోక్తానేక తత్త్వ సృష్టి క్రమ నిరూపకః |
పరకాలకృత స్వర్ణ బింబ స్థేయా విరోధదృక్ || 27 ||

స్వతంత్రాష్టోత్తరశతవిరోధ పరిహారవిత్ |
రఘుపుంగవ గద్యస్రక్ కృతగోపాలవింశతిః || 28 ||

గోపపూర్గతి భద్రాశాసన దుష్ట త్రివిక్రమః |
దేహలీశ స్తుతిప్రీతా తిభక్త స్తుత మాధవః || 29 ||

హస్తిశైలేశ పంచాశత్ స్తుత నాగాచలేశ్వరః |
శ్రీచిహ్నమాలాహ్వా కృతి ప్రీత సజ్జన మానసః || 30 ||

ద్వాదశాఖ్యాన గాథాకృన్నాసగాథా విధాయకః |
అర్థపంచక సంగ్రాహి గాథాకృతి విచక్షణః || 31 ||

వైష్ణవావశ్యక దినచర్యా క్రమ విధాయకః |
శ్రీహస్తిగిరి మాహాత్మ్య కృత్ కృతాష్ట భుజాష్టకః || 32 ||

యథోక్తకారి స్తు తిక్యత్ కృతకామాసికాష్టకః |
ప్రపత్తి దీపికా ప్రీత శ్రీమద్దీపప్రకాశకః || 33 ||

ప్రపన్నాన్వహ సంభావ్య పరమార్థ స్తు తిప్రియః |
సుదర్శనాష్టకోద్ధూత శ్రేయోపాతక సంచయః || 34 ||

సజ్జనార్త్యాశాసనార్థ షో డశాయుధ సంస్తుతిః |
శ్రీమద్వేంకట నాథీయ మంగళాశాసనప్రియః || 35 ||

దయాశతక వీణాగీతిప్రీత శ్రీనివాసకః |
అయోధ్యాత్యుత్తర దిశా దివ్యదేశ గతిప్రియః || 36 ||

కాంచీ మాయి యతిక్షుద్ర నిరాసి స్తంభలేఖనః |
విద్యారణ్య చమత్కార దాయి వైరాగ్య పంచకః || 37 ||

కృత సేశ్వరమీమాంసో మీమాంసా పాదుకాకృతిః |
భట్టాది సూత్ర దుర్వాఖ్యా నిరాకరణ దక్షిణః || 38 ||

పరిసంఖ్యాఖ్య విధ్యర్థ నిరూపణ ధురంధరః |
శ్రీరంగనాథ సేనేశ శాసనోత్తంసన ప్రియః || 39 ||

భట్టారకాద్యుక్తరీతి రంగి సేవాక్రమోత్సుకః |
భగవద్ధ్యానసోపాన వర్తిత శ్రీశభక్తికః || 40 ||

శతదూషణ్యపక్రాంత మాయి దుర్వాది గర్వకః |
నిర్విశేష బ్రహ్మశబ్ద ముఖ్యాముఖ్యార్థ భంగకృత్ || 41 ||

నిర్విశేష బ్రహ్మ జిజ్ఞాస్యత్వ భంజన దక్షిణః |
కర్మబ్రహ్మ విచారాత్మ మీమాంసైక్య విధాయకః || 42 ||

విధానానర్హ వాక్యార్థ జ్ఞానహేతు త్వ భంజకః |
ఉపాసనా హేతువేత్తా బాధానుసృతి బాధకః || 43 ||

యజ్ఞాది బ్రహ్మ వివిదిషా హేతు త్వనిరోధకః |
శాబ్దాపరోక్షహో ధూత పూర్వవృత్త చతుష్టయః || 44 ||

మాయి వాదాధికారఘ్నూ నిర్విశేషాత్మ భావహా |
నిర్విశేష పరాలంబి నిర్వికల్పక భంజనః || 45 ||

సన్మాత్రాధ్యక్షరోద్ధా భేద దోషోద్ధార కోవిదః |
పరవేదాస్రమాణత్వ దృక్ దృశ్యత్వానుమానహా || 46 ||

వ్యావర్తమాన భావానుమాన రోదన తత్పరః |
మాయిదృక్ దృశ్య సంబంధ నిరాసైక విచక్షణః || 47 ||

మాయి బాహ్య ప్రకాశానుపపత్తి స్థాపన క్షమః |
బ్రహ్మోశ్రయాజ్ఞాన హంతా బ్రహ్మవేద్యత్వ భంజకః || 48 ||

జ్ఞానాజన్మ నిరాకృద్ధీ నిర్వికారత్వ మానహా |
ధీనానాత్వ విరోధిఘ్నూ నిర్విశేషానుమానహా || 49 ||

సంవిదాత్మత్వ హంతాఽహమర్థాత్మత్వ నిరూపకః |
జ్ఞాతృత్వాధ్యాస హంతా చ సాక్షిభంజన తత్పరః || 50 ||

శాస్త్రాధ్యక్ష విరోధజ్ఞోఽన్యతాసాధ్య ఋతార్థవిత్ |
జీవన్ముక్తత్వహో బాధ సామానాధికరణ్యహా || 51 ||

సంవిదద్వైతహో మాయ్యుపదేశానుపపత్తివిత్ |
నిర్విశేష తిరోధాన హంతా త్మాద్వైతభంజకః || 52 ||

జీవేశ్వరైక్య వాదఘ్నూఽఖండ వాక్యార్థ బాధకః |
భావరూపాజ్ఞాన రోద్ధా జీవాజ్ఞాన వినాశకః || 53 ||

అవిద్యానుపపత్తిజ్ఞో మాయావిద్యా విభాగహో |
కుద్యగున్నిత సంసార నివర్తక నివర్తకః || 54 ||

నివృత్యనుపపత్తిజ్ఞః శబ్దావేద్యత్వ భంజకః |
నిష్ప్రపంచ నియోగఘ్నూ వికల్పమానతాప్రియః || 55 ||

ఉపబృహ్మాణ వైఘట్య యుక్తదుర్మద వేదితా |
ఐక్యోపదేశాన్యథోపపత్యసంభవ బాధకః || 56 ||

కుద్యక్ శాస్త్రాధికారఘ్నూ ముక్తధీవేద్య తత్త్వవిత్ |
సగుణగుణ వేదాంత వ్యవస్థా కరణ క్షమః || 57 ||

బ్రహ్మోపాదానవిన్మాయోపాదానత్వ నిరాసకః |
కార్యాద్యనుపపన్నత్వ పరిహార విచక్షణః || 58 ||

బ్రహ్మానందత్వ మతినిర్విశేషానందభంజకః |
నిర్విశేష బ్రహ్మానిత్య భావ భంజన దక్షిణః || 59 ||

అద్వితీయ శ్రుతివ్రాత విసంవాద విచారకః |
సత్వాసత్వ వివేక్తా జీవైక్య భంగ విచక్షణః || 60 ||

కుద్యకృష్ణాపశూద్రాధికరణ వ్యాహతి ప్రియః |
అధికారి వివేకజ్ఞో యతిలక్ష్మ వివేచకః || 61 ||

అలేపక మతచ్ఛేత్తా మాయి సూత్రార్థ బాధకః |
దశావతార స్తోత్రాఖ్య జగన్మంగల కారకః || 62 ||

స్వప్నభాష్య కృతాజ్ఞప్త వేదచూడా ప్రవర్తనః |
యతీంద్ర సప్తత్యాఖ్యోపచార శ్రుత్యంత దీపకృత్ || 63 ||

భక్తిప్రకర్ష విహిత శ్రీ భూ గోదాస్తుతి ప్రియః |
రంగేశాజ్ఞా కృతన్యాసతిలకస్తోత్ర రత్నకః || 64 ||

శ్రీరంగనాథ దత్త శ్రీవేదాంతాచార్య నామకః |
రంగేశ్వరీ దత్త సర్వ తంత్ర స్వాతంత్ర్య భూషితః || 65 ||

అయత్నకృత వాదిత్రయ ఖండన నిబంధనః |
తత్వటీకా వ్యాకృత శ్రీమద్భాష్యామృత సాగరః || 66 ||

వాజిశాఖా శిఖా వ్యాఖ్యా కృతి సంప్రీత మానసః |
తాత్పర్యచంద్రికా సుస్థ గీతాభాష్య మహాపథః || 67 ||

యామునార్యోక్త గీతార్థ సంగ్రహ త్రాణకారకః |
పిష్టపశ్వాది గాథోక్తి వ్యవస్థా కరణక్షమః || 68 ||

ప్రధ్వంస ప్రాగభావాది వ్యవస్థా కరణక్షమః |
వైధహింసాఽహింసతా స్థాపన నీతిసునీతికః || 69 ||

ముముక్షుసూక్త వాగాది ఫలోక్తితతి నీతివిత్ |
అవాప్త సర్వకామత్వ గుణనిర్ణయ కోవిదః || 70 ||

కైవల్యాఖ్య పుమర్థ స్వరూపానిత్యత్వ సాధకః |
సాంగ కర్మ జ్ఞాన భక్తి యోగావధృతి కోవిదః || 71 ||

విభూతి విశ్వరూపాది విరోధ శమనక్షమః |
ఆత్మానాత్మ గుణక్షేత్ర తక్షజ్ఞ శోధన దక్షిణః || 72 ||

పురుషోత్తమ దేవాసుర విభాగ నిరుక్తివిత్ |
కర్తృ కర్మాది సత్వాది గుణాధీన విభాగవిత్ || 73 ||

ఏకాయనోక్తాసూయావిర్భావ వ్యాకృతి దక్షిణః |
ఉచ్చిష్టాతన హేత్వార్య భేదనిర్ణయ కోవిదః || 74 ||

స్త్రీశూద్ర భగవత్పూజా తాంత్రికత్వాభిదాయకః |
స్వపరాధీనతాయత్త శాస్త్ర పైయర్థ్య బాధకః || 75 ||

తత్వముక్తాకలాపస్సృక్ కృతసర్వార్థ సిద్ధికః |
కృతాధిరణ సారావల్యాఖ్య గ్రంథశిఖామణిః || 76 ||

సారావలీ వ్యాక్రియాది కరణాదర్శ కారకః |
శ్రీమన్న్యాయపరీశుద్ధి విశుద్ధీకృత మానసః || 77 ||

న్యాయసిద్ధాంజనోదంచన్మేయ యాథాత్మ్య బోధనః |
ఆక్షపాదీయ సూత్రార్థ శిక్షాకరణ దీక్షితః || 78 ||

అక్షపాద చమత్కార దాయి సూత్ర సమూహకృత్ |
వ్యాసాక్షపాద సూత్రార్థ విరోధ పరిహారవిత్ || 79 ||

ద్రవ్యాద్రవ్య భిదా తత్తల్లక్షణోక్తి విచక్షణః |
త్రైకాల్యానేకసిద్ధాంత నిరాసా సంభవాంతకః || 80 ||

రూపాది పంచకాధారా భావ వాద నిరాసకః |
ధర్మధర్మిత్వాపలాప వాదధ్వాంత దివాకరః || 81 ||

పృథివ్యాది చతుర్ద్రివ్య మాత్ర పక్ష విభేదితా |
త్రిగుణేంద్రియ వర్గానధ్యక్ష భావ విధాయకః || 82 ||

ప్రకృత్యాగమ గమ్యత్వ జగన్మూలత్వ బోధకః |
చతుర్వింశతి సంఖ్యాక తత్వసృష్టి ప్రకారవిత్ || 83 ||

సాంఖ్యాది హైతుకోన్నీ త సృష్టి తద్దేతు బాధకః |
అష్టికరణ పంచీకృతి త్రివృత్కృతి భేదవిత్ || 84 ||

అంత్యావయవిహోఽన్యూనానుత్కృష్ట పరిమాణవిత్ |
శరీరోత్పత్యపాదానైక భూతోక్తి నిరాసకః || 85 ||

సాంఖ్య సత్కార్య వాదఘ్నః క్షణికత్వ మతాంతకః |
క్షణోపాధి విశేషజ్ఞో హేతు సాధ్యాపలాపహీ || 86 ||

ప్రతిసంఖ్యాప్రతిసంఖ్యా నిరోధ మతభంజకః |
అక్షభూత వికారత్వ సాధక ప్రాణనాశనః || 87 ||

భూతేంద్రియాప్యాయకత్వ నిర్ధారణ విచక్షణః |
అంతఃకరణ నానాత్వ బాహ్యోక్తైక్య నిరాసకః || 88 ||

మనోవ్యాపిత్య నిత్యత్వ హేంద్రియాణుత్వ వేదితా |
చక్షురాది ప్రాప్యకారి భావసాధన దక్షిణః || 89 ||

శబ్దదేశ గతశ్రోత్ర కార్యకృత్వాభిదాయకః |
స్వదేశాగత వృత్తిత్వ నిగ్రాహి శ్రోత్రబాధకః || 90 ||

వ్యోమాధ్యక్షత్వ నిర్ణేతా గావకాశోపకారవిత్ |
ఆకాశావరణాభావ మాత్రభావ విభంజకః || 91 ||

ఆకాశ నిత్యత్వ విభుభావ వాద వినాశకః |
దిగ్వస్తు సాధకచ్ఛేదీ దిగ్వ్యోమాభేద సాధకః || 92 ||

రాజసాఖ్య మహత్తత్వాభిన్న ప్రాణ విభంజనః |
ప్రాణాక్షత్వా వాయుభావ వాదనిహ్నవ దక్షిణః || 93 ||

వైశ్వానర స్వరూపాది నిరూపణ విచక్షణః |
తేజో ధర్మ ప్రభాతేజో భావసాధన తత్పరః || 94 ||

ప్రభా దీపాద్యవయవ భావాభావ విధాయకః |
ప్రభావిషయ భాష్యోక్తి విరోధి శమనక్షమః || 95 ||

స్థిరాస్థిరాఖ్య తేజో విభాగజ్ఞాన విచక్షణః |
తమ ఆలోక విరహత్వాభావ పృథివీత్వవిత్ || 96 ||

పృథీపతన పృథీభ్రమణ వాద వినాశకః |
కాలస్వరూప కేశాన్య భావజ్ఞాన ధురంధరః || 97 ||

కాలానుత్పత్యక్షగమ్య భావస్థాపన తత్పరః |
కాలాసర్వ వ్యాపకత్వ సర్వసాధకతాప్రియః || 98 ||

ఆత్మాంగ మానసాక్షజ్ఞానాదిభేద ప్రసాధకః |
ఆత్మప్రత్యక్ష కర్తృత్వ స్వప్రకాశత్వ సాధకః || 99 ||

యత్నవైఫల్య హర్తోపాధిక జీవేశ భేదహః |
స్వాభావికేశ జీవాత్మ భేదాభేద మతాంతకృత్ || 100 ||

ఏకతన్వేక జీవాత్మ మాత్రపక్ష విదారణః |
బ్రహ్మ ప్రతిచ్ఛంద జీవవాదభంజన దక్షిణః || 101 ||

చతుర్విధాత్మానిత్యత్వ వాదప్రాణ వినాశనః |
జీవాత్మానిత్యత్వ విభువాదభంజన తత్పరః || 102 ||

జీవైకకాల వైకాంగాధిష్టాత్పత్వాభిధాయకః |
జీవ వ్యాపితోపపత్తిహో జీవాణుత్వ సాధకః || 103 ||

దేహతుల్య పరీమాణ జీవవాద వినాశకః |
నిత్యసంసారి సదసత్భావస్థాపన తత్పరః || 104 ||

మోక్షోపాయ సుదుర్జ్ఞాన భావవాద విభంజనః |
అపవర్గార్తి సద్దేతు విద్యా నానావిభాగవిత్ || 105 ||

క్రియా విద్యోపకారిత్య ప్రకారజ్ఞాన కోవిదః |
క్రియావిద్యా కర్తృ సంస్కారత్వ వాద వినాశకః || 106 ||

సర్వాశ్రమిబ్రహ్మవిద్యాధిక్రియా స్థాపన క్షమః |
కర్మవిద్యాశ్రమాంగత్వ నిత్యత్వాది విభాగవిత్ || 107 ||

ప్రవృత్యాఖ్య నివృత్యాఖ్య కర్మభేద స్వరూపవిత్ |
త్రైవర్ణికాధికరణ సర్వాధికార భేదదృక్ || 108 ||

తత్వమస్యాది భువన బాధకత్వ వినాశకః |
జగన్నివర్తక జ్ఞాన నివర్తక నివారకః || 109 ||

జగన్నివర్తక జ్ఞాన వేద్యాభావ విధాయకః |
జగన్నివర్తక జ్ఞానాధారాభావ విధాయకః || 110 ||

బ్రహ్మవిద్యా పాపనాశ కారణత్వోపపత్తివిత్ |
విద్యానాశ్య త్రివర్గాది సుకృతోక్తి విచారకః || 111 ||

అశ్లేషోత్తర కామ్యార్థ పుణ్యసంభవ వేదితా |
విరజోత్తర తీరాంత త్యక్త దుర్వాసనోక్తిమాన్ || 112 ||

ముక్తబుద్ధి వికాసోత్తర సీమాభావ సాధకః |
ముక్తాద్యైచ్చిక దేహాది యోగవర్ణన తత్పరః || 113 ||

ముక్తాధీచ్ఛా విఘాతాభావ స్థాపన విచక్షణః |
నిర్దుఃఖ ముక్తానుభవ వేదీ నిత్యాఖ్య సూరివిత్ || 114 ||

దేవతాంతర తాథాత్మ్య ముక్తివాద తమోనుదః |
మతాంతరస్థ సాయుజ్య శబ్దార్థానుపపత్తివిత్ || 115 ||

ముక్తాత్మ పునరావృత్తి ప్రసంగ పరిహారకః |
వైశేషికాది పాషాణ తుల్య మోక్షోక్తి వారకః || 116 ||

సాంఖ్యాభిమత సంసార మోక్షపక్ష నివారకః |
మతాంతరస్థాభిమత మోక్షవైవిద్య వారకః || 117 ||

ఈశవేదైక గమ్యత్వ వేదాబాధ్యత్వ సాధకః |
ఉపదేశానుమానేశానుమాన దమన క్షమః || 118 ||

శాస్త్రయోనిత్య సాంఖ్యాది కృతిద్వయ విరోధహా |
నిమిత్తతోపాదానత్వ త్వయైకాధార వేదితా || 119 ||

సూక్ష్మ జీవాచిద్విశిష్టే శోభాదానత్వ సాధకః |
మతాంతరస్థ బ్రహ్మోపాదానతోక్తి నివారకః || 120 ||

జీవాచిదీశ వికృతిమత్ బ్రహ్మోక్త్యపనోదనః |
సర్వానువృత్త సన్మాత్ర బ్రహ్మతోక్తి విభంజకః || 121 ||

జీవాది పరిణామీశ జైనగంధి మతాంతకృత్ |
బ్రహ్మోపాదిక జీవత్వ భాస్కరోక్త్యపహాసకః || 122 ||

అవిద్యాసహిత బ్రహ్మ వివర్తోక్త్యపరోధకః |
మతాంతరస్థావిద్యావలోకనానుపపత్తి దృక్ || 123 ||

బ్రహ్మజ్ఞానానుమాశ్రౌత పాదోదాహరణ క్షమః |
 మాయాదిపద సద్బ్రహ్మ దోషజ్ఞాపగతాపహః || 124 ||

అవిద్యా సాధకాజ్ఞాన కార్యమిథ్యాత్వ సాధకః |
 కార్యోపాదాన సాదృశ్య నియమోక్తి విభంజకః || 125 ||

జగన్మిథ్యాత్వానుమాన బహువ్యాహతి బోధకః |
 అనిత్య మిథ్యాభావ ప్రక్లప్తి భంగ విధాయకః || 126 ||

భేదాధ్యక్షా విరుద్ధార్థనిషేధ శ్రుతి బోధకః |
 పరోక్షబాధ్యతా యోగ్యా యోగ్య ప్రత్యక్షవేదితా || 127 ||

మాయి శాస్త్రాధ్యక్షమూల దోష సామ్యోపపాదకః |
 తుల్యదోష ప్రమాణాన్యోన్య సంబాధ గతాపహః || 128 ||

శాస్త్రైక వేద్యానధ్యక్ష నానాభేదోపపాదకః |
 మాయి బౌద్ధాది సామ్యూపాదన నిర్వహణ క్షమః || 129 ||

మాయి పక్షానేక బాధక వికల్పాభిధాయకః |
 పర శాస్త్రానుపపత్తి పరిహార విచక్షణః || 130 ||

ఈశ దేహాది పంచాపాకృతివాద నిరాసకః |
 దేహాది విగ్రహాభావ వాదవ్రాత నిరాసకః || 131 ||

వ్యూహాది పంచరుపేశ పూర్ణషాడ్గుణ్య వేదితా |
 ఈశవ్యూహా విశేషాభిమానిత్వ పరిహారకః || 132 ||

ఈశాత్మాచార్య శిష్యత్వాభినీతి ఫల సారవిత్ |
 ఈశ చిత్రానేక వృత్తాంత విశేషాది తత్వవిత్ || 133 ||

ఈశ సర్వజ్ఞ భావానుపపత్తి వినివారకః |
సర్వేశ సర్వశక్తిత్వ స్వేచ్ఛావత్వాభిధాయకః || 134 ||

ధీస్వభాస్యత్వ నిత్యత్వ ద్రవ్యత్వ స్థాపన క్షమః |
బుద్ధ్యవేద్యత్వ నిత్యానుమేయత్వ మతభంజకః || 135 ||

ప్రమావిపర్యయత్వాపరతర్కోహ స్వరూపవిత్ |
ప్రమాణ లక్షణజ్ఞస్సత్ ఖ్యాత్యర్థ ఖ్యాతిబాధకః || 136 ||

అన్యథాఖ్యాతి సంత్యాగ స్వీకార ద్వయ సాధకః |
సందేహ యాథార్థ్యవేత్తాఽనిర్వాచ్యఖ్యాతి భంగకృత్ || 137 ||

అనిర్వచ స్వరూపాది రజతోత్పత్తి భంజకః |
బుద్ధోక్త నిరధిష్టాన ఖ్యాతివాద నిరాసకః || 138 ||

అనౌపాధిక తుచ్ఛఖ్యాతివాద ప్రాణ నాశకః |
యోగాచార ప్రహర్తా చ హ్యఖ్యాత్యనుపపత్తిహా || 139 ||

ఆత్మకార జ్ఞానహర్తా హ్యేత్యఖ్యాత్యపహారకః |
నిరాలంబన విజ్ఞానానుమాభంజన దక్షిణః || 140 ||

బాహ్యనౌపాధికా సత్యైతి సాధన విభంజనః |
ధీగతార్థోద్భవార్థాకార వాద పరిహారకః || 141 ||

హరిద్రా చూర్ణ నీత్యర్థ ధీయోగోత్థాకృతి ద్విషత్ |
సౌగతోక్తానధిష్టాన ఖ్యాతివాద నిరోధకః || 142 ||

అనాలంబ ఖ్యాతిహంతా స్మృతిజ్ఞాన స్వరూపవిత్ |
ప్రత్యక్ష లక్షణజ్ఞాతా దివ్యార్షాధ్యక్ష సాధకః || 143 ||

వైశిష్ట్యా గోచరజ్ఞాన మతచ్ఛేదన దీక్షితః |
సంజ్ఞానువిద్ధ సర్వార్థ బుద్ధిశబ్దాత్యబాధహా || 144 ||

యోగి ప్రత్యక్షానుమాన దూషణోద్భావనక్షమః |
మానసాధ్యక్ష భంగజస్సన్నికర్ష స్వరూపవిత్ || 145 ||

అలౌకికాఖ్య సంబంధ ప్రత్యక్ష మత బాధకః |
అనుమానాద్యక్షమాన బహిర్భావ విధాయకః || 146 ||

అనుమా మానతా లక్షణ్ణోఽనుమాపాది తర్కహా |
అనుమానత్వాపరోత్తార ప్రకారవిదగ్రణీః || 147 ||

ఉపాధి లక్షణోపాధివిధూనన విశేషవిత్ |
వ్యాప్తి స్వరూప వ్యాప్తిగ్రాహక మాన విచారకః || 148 ||

వ్యాప్తి గ్రహ ప్రకారజ్ఞాతా వ్యాప్త్యాది విభాగవిత్ |
కేవలాన్వయ్యనూమాన విశేషజ్ఞాన సాధకః || 149 ||

మహావిద్యా నిరాసోత్థ విరోధ పరిహారకః |
కేవల వ్యతిరేక్యాఖ్యానుమాభంజన దక్షిణః || 150 ||

లక్షణజ్ఞోఽన్యవాద్యుక్త లక్షణార్థ ద్వయాపహా |
స్వపరార్థానుమాప్రాజ్ఞో న్యాయావయవ వేదితా || 151 ||

నిగ్రహస్థాన హేత్వాభాస జాతిచ్ఛల వేదితా |
వాదజల్ప వితండాజ్ఞో మానాభాస వివేచకః || 152 ||

అనుమానాధ్యక్షబాహ్య శబ్దమాన ప్రసాధకః |
ఆకాంక్షా యోగ్యతాసత్తి వాక్యార్థ సహకారివిత్ || 153 ||

పదవాక్య స్వరూపజ్ఞోఽన్వితాభివదనోత్సుకః |
అభీహితాన్వయ జ్ఞాతా విశిష్ట పద శక్తివిత్ || 154 ||

విభక్త్యాఖ్యాత ధాతుపసర్గ తద్ధిత వేద్యవిత్ |
సమాసాన్వయ కృన్ముఖ్య ప్రత్యయార్థ విశేషవిత్ || 155 ||

శాబ్దబోధాకార వేత్తా లక్షణాపద వృత్తివిత్ |
విశేష్య ముఖ్య వృత్తాప్రథకిన్ద్ర పదశక్తివిత్ || 156 ||

భగవత్ సర్వ శబ్దాభిధేయత్వ స్థాపన క్షమః |
తత్వమస్యాది వాక్యార్థ నిరూపణ విచక్షణః || 157 ||

శాబ్దోక్త శబ్ద సామానాధికరణ్యార్థ వేదితా |
భ్రమోత్పత్తి ప్రమాజ్ఞప్తి స్వతస్థోద్భావన క్షమః || 158 ||

వేద ప్రవాహ నిత్యత్వ వేదేశాజని తత్వవిత్ |
విధ్యర్థ వాద మంత్రాది తదర్థావధృతి క్షమః || 159 ||

భాషామంత్ర వ్యవస్థావిన్మంత్రావాంతర భేదవిత్ |
అద్రవ్యమానవిత్ సత్వాసత్వ శబ్దోక్తి బాధకః || 160 ||

జననాది మృషాతోవ్తి మతచ్ఛేదన తత్పరః |
ద్రవ్యాద్రవ్యానుమేయాద్యక్షభేదాభేదవారకః || 161 ||

భేదబాధక నిస్తారాద్రవ్యేయత్తావధారకః |
రజస్తమస్సత్వగుణోపయోగాద్రవ్యతోక్తిమాన్ || 162 ||

సత్వాద్యవస్థాపైచిత్రానంత్య నిర్ణయ కోవిదః |
శబ్దాది గ్రాహకాధార నియమోక్తి విచక్షణః || 163 ||

శబ్దాది గుణయుజ్జిత్య విభూతి వ్యాకృతి క్షమః |
సర్వ భూతాశ్రితత్వానా ద్రవ్యత్వ స్థాపన క్షమః || 164 ||

సౌగధోక్త ధ్వానజైన శబ్ద పుత్కల వాదహః |
వర్ణ వేదానిత్య నిత్యత్వ ప్రకారావతారకః || 165 ||

అనుష్టాశిత శీతోష్ణ స్పర్శాధార విశేషవిత్ |
భూతపంచక వర్ణోక్తి నిర్వోధా రూపభేదవిత్ || 166 ||

చిత్రరూప మతచ్ఛిత్సేహ గుణాంతర బాధకః |
నిరాకృత గురుత్వ ద్రవత్వాఖ్యాన్య గుణద్వయః || 167 ||

గురుత్వాగమ నిర్వోధా గురుత్వాధ్యక్ష లింగనుత్ |
ఏకత్వ ద్విత్వ సంఖ్యాది గుణాంతర నిరాసకః || 168 ||

పరిమాణ పృథక్త్వాఖ్య గుణాంతర నిరాసకః |
నిత్యానిత్యాఖ్య సంయోగ స్థాపనైక విచక్షణః || 169 ||

పరాపర విభక్తత్వ గుణత్రయ నిరాసకః |
విషయాలంబితాభేద ధీవైషమ్యావతారకః || 170 ||

ముక్తబుద్ధి జగద్వ్యాప్తతోపపత్తి నిరూపకః |
యోగిబుద్ధి వినష్టైష్యత్ గోచరత్వోపపాదకః || 171 ||

అద్రవ్య నిత్యధీ పక్ష విషయిత్వాది బాధకః |
ధీవికార ద్వేషరాగ సుఖదుఃఖ ప్రయత్నదృక్ || 172 ||

త్యక్త జీవన యోన్యాఖ్య యత్నప్రాకట్యదర్శనః |
భగవత్ ప్రీతికోపాన్య ధర్మాధర్మ మతాంతకః || 173 ||

శ్యేనాగ్నిషోమ వైషమ్య సాధనైక విచక్షణః |
మంత్రస్వార్థ పరతోక్తి విరోధ పరిహారవిత్ || 174 ||

దేవతాముఖ సంసిద్ధ భగవత్ప్రీతి సాధకః |
సంస్కార కర్మ భగవత్ప్రీత్యర్థత్వ ప్రసాధకః || 175 ||

అపూర్వవిధివాచ్యత్వ ప్రాధాన్య బహుదోషవిత్ |
వక్త్రభిప్రాయ దేవప్రసాద లిజ్వాచ్యతా సుధీః || 176 ||

సంస్కారాఖ్య గుణచ్ఛేతా కర్మాఖ్యార్థ స్వరూపవిత్ |
సంస్థానోత్తిర గోత్వాది సామాన్యమత భంజకః || 177 ||

జాతివాదానేకవాది సమీరీత నిరాసకః |
సాదృశ్యాది పదార్థాంతర క్లప్తి ప్రాణనాశనః || 178 ||

అనేక శూన్యావయవానువృత్తి వ్యవహారవిత్ |
విశేష సమవాయాఖ్య పదార్థాంతర బాధకః || 179 ||

అభావ భావరూపత్వ స్వభావేయత్వ బోధకః |
రామానుజీయ సిద్ధాంత సర్వోత్కృష్టత్వ సాధకః || 180 ||

సచ్ఛరిత్ర త్రాణ సమ్యక్ త్రాత సన్మార్గ సంతతిః |
కిలాత్యక్ష శ్రుతి స్థాపిత చక్రాంగన సంస్కృతిః || 181 ||

స్మృతీతిహాస నిర్ణీత తప్త చక్రాది ధారణః |
తప్తముద్రా నిషేధాది వచోనిర్వాహ కోవిదః || 182 ||

ప్రత్యక్షశ్రుతి రూప ప్రమాణబోధోర్ధ్వ పుండ్రకః |
ఊర్ధ్వ పుండ్ర ప్రమాణ స్మృతీతిహాస పురాణవిత్ || 183 ||

ఊర్ధ్వపుండ్రానమష్టాన నిమిత్తానర్థ సాధకః |
సర్వవైదిక కర్మాంగోర్ధ్వపుండ్ర ధృతికోవిదః || 184 ||

భస్మ శ్రీవైష్ణవాస్పృశ్య భావసాధన దక్షిణః |
ఊర్ధ్వపుండ్ర ధృతిద్రవ్య విశేషావధృతిక్షమః || 185 ||

అచ్చిద్ర పుండ్రదమనస్తిర్యుక్పుండ్ర నిషేధకః |
భగవత్పాద సదృశోర్ధ్వపుండ్రాకృతి వేదితా || 186 ||

పుండ్ర సచ్చిత్రతా వేత్తా పుండ్రసంఖ్యా విచారకః |
ఊర్ధ్వపుండ్ర ధృతి ప్రోక్త ప్రకార వివృతిక్షమః || 187 ||

ఊర్ధ్వపుండ్రానేక మంత్ర వ్యవస్థాకరణ ప్రియః |
వర్ణాశ్రమాది నియతోర్ధ్వ పుండ్రాంగులి వేదితా || 188 ||

ఊర్ధ్వపుండ్ర స్థానవేత్తోర్ధ్వపుండ్ర ధ్యేయ దేవవిత్ |
శ్రుతిస్మృత్యాది నిర్ణీత విష్ణు నైవేద్యభోజనః || 189 ||

విష్ణ్వర్థాన్నా భక్త చక్షుర్దర్శనోత్సారణప్రియః |
భగవద్భుక్త శేషాన్నా భక్త దాన నిషేధకః || 190 ||

అన్యదేవ నివేద్యాది భోజ్యత్వాభావ సాధకః |
అనంతాయుధ పక్షీశ నైవేద్యాద్యత్వ సాధకః || 191 ||

సేనేశ ద్వారపాలాది నైవేద్యాద్యత్వ బాధకః |
సేనేశ హవిరాలంబి పక్షభేద నిరూపకః || 192 ||

విభక్త విష్ణునైవేద్య చాతుర్విద్యోపయోగవిత్ |
హరిపూజోపయుక్తస్థాయి పూజాంతర యోగవిత్ || 193 ||

విష్ణు నైవేద్యైక సాధ్య వైశ్వదేవ విధిప్రియః |
విష్ణు నైవేద్యైక సాధ్య పితృశ్రాద్ధ క్రియాధికః || 194 ||

విష్ణు నైవేద్యైక సాధ్య ప్రాణాగ్ని హవనక్రియః |
వైశ్వదేవోజ్యోపయుక్త భోజ్యతా వాక్య శోధకః || 195 ||

విష్ణు నైవేద్య హోర్దానివేద్యాశన విషేధకః |
అర్చాహోర్దాది రూపాశ్య హవిరంశ విశేషవిత్ || 196 ||

అన్యప్రయుక్తోపజీవి ప్రాణాగ్ని హవనక్రియః |
శరకోపాది నైవేద్య సార్థప్రాణాగ్ని హోత్రకః || 197 ||

న్యసవింశతి సంక్షిప్త నిక్షేపాపేక్షితాఖిలః |
సంక్షిప్త న్యసవిద్యాంగ శ్రీన్యసదశకప్రదః || 198 ||

నిక్షేపరక్షాకృన్నాస నిషేధ నవకాంతకః |
ఆనుకూల్యాద్యంగభేద ప్రపత్యధ్యాయ భేదదృక్ || 199 ||

అన్యదేవ పరాచార్య త్యాగపర్యంత బోధకృత్ |
సంహితాభేద గమ్య న్యసవిద్యామనుభేదవిత్ || 200 ||

న్యస భక్తాపచారాది నాశ్యత్వ వ్యాకృతిక్షమః |
న్యసమంత్ర ద్వయన్యస సర్వాధికృతి శోధకః || 201 ||

పుంసు విద్యా న్యసవిద్యా శేషభావ ప్రకారవిత్ |
సంకల్పిత గురూపాయా సంగ్రాహ్య లఘువేదితా || 202 ||

శ్రీరామ చరమశ్లోక వ్యాఖ్యాన కరణక్షమః |
శ్రుత్యంత వేదన గ్రాహ్య భక్తి న్యసోపపాదకః || 203 ||

బ్రహ్మసూక్తాద్యుక్త భక్తి న్యాసవిద్యా ద్వయోత్సుకః |
మోక్షార్థారాధనాద్యర్థ న్యాసావాంతర భేదవిత్ || 204 ||

భాష్యకారోక్త గద్యత్రయ వ్యాఖ్యాన విచక్షణః |
గద్యద్వయ వ్యాకృతిత్వ నిరూపణ విచక్షణః || 205 ||

గద్య ప్రపత్తి ప్రాధాన్య పరత్వ ప్రతిపాదకః |
ప్రపిత్సు పూర్వమద్యైష్యత్కాలకర్తవ్య బోధకః || 206 ||

శరణ్య పూర్వమద్యైష్యత్కాలకర్తవ్య వేదితా |
లక్ష్మీప్రపత్తి మోక్షార్థ ప్రపత్యర్థత్వ సాధకః || 207 ||

కమలానుగ్రహైకాంత్య పారమ్య త్రాణదీక్షితః |
శ్రీన్యాస పారమైకాంత్య భంజకత్వ నివారకః || 208 ||

పరభక్తి పరజ్ఞాన పరమప్రేమ శోధకః |
న్యాస స్వరూప విషయాయత్త వైషమ్య సాధకః || 209 ||

పంచాయుధావాంతరీయ ప్రయోజన విచారకః |
పంచాయుధ ప్రమాణీయ విరోధోత్తార కోవిదః || 210 ||

గద్యోక్త పితృమాత్రాది త్యాగనిర్వాహ కోవిదః |
అకృత్య కృత్యాకరణాపచారాది విశేషవిత్ || 211 ||

భక్తాపచారవిత్ పాపశక్తిభేద నిరూపకః |
రహస్య స్పష్ట భక్తాపచారాది పరిహారవిత్ || 212 ||

వర్తమాన భవిష్యత్కామ్య క్షమార్థనయుక్తివిత్ |
ప్రపన్నబుద్ధి పూర్వైవో నిష్కృత్యుక్త్యవిరోధవిత్ || 213 ||

చతుఃశ్లోకీ భాష్యసూక్త లక్ష్మీశతోపపత్తికః |
 లక్ష్మీవిషయ దుర్వాది విరుద్ధోక్తి నివారకః || 214 ||

స్తోత్రభాష్య కృతి వ్యక్త యామునాచార్య మానసః |
 స్వార్థాన్యోక్త స్తోత్ర సర్వ పురుషార్థత్వ సాధకః || 215 ||

గురు తద్గురు సంబాధ కాలప్రాచార్యదాస్యకృత్ |
 వైఖానసాగమాద్యుక్త నతిభేద విచారకః || 216 ||

వకుళాభరణాచార్య భావనేకవిరోధహః |
 అధ్యక్షాగమ సత్సూక్తి నిర్ణీత జగదీశ్వరః || 217 ||

నారాయణాద్యనన్యార్థ సంజ్ఞాస్తే తర దైవతః |
 పారమ్య సూచకానేకానన్యథాసిద్ధ లింగదృక్ || 218 ||

వక్తృసత్వాద్యనుగుణ సాత్వికాది పురాణవిత్ |
 సాత్వికాది ప్రవచన సాత్వికత్వ ప్రసాధకః || 219 ||

శ్రీపాంచరాత్ర రక్షాకృత్ పంచరాత్ర ప్రమాణవిత్ |
 అస్మార్త సంస్కరియాధీనా బ్రాహ్మణ్యాపత్తి వారకః || 220 ||

త్రైయ్యాగమోక్త కర్మాధికారి వైషమ్యసాధకః |
 ఏకాయనాపౌరుషేయ భావసాధన వేదితా || 221 ||

శ్రీపాంచరాత్ర సిద్ధాంత భేదలక్షణ వేదితా |
 చతుర్విధాగమ బ్రహ్మ ప్రాప్తిహేతు త్వ సాధకః || 222 ||

సిద్ధాంత సంహితా తత్తత్సాంకర్య పరిహారవిత్ |
 స్వాన్య సిద్ధాంత కర్మాధికారాభావ ప్రసాధకః || 223 ||

ఆగమావాంతరోత్కర్షాపకర్షాది విధాయకః |
ఉత్కృష్టస్థ నికృష్టోక్త క్రియాధికృతి బోధకః || 224 ||

వైఖానసాఖ్య తంత్ర ప్రమాణత్వ వివృతిక్షమః |
వైఖానసాగమానోన్యన్య సాంకర్యాసక్తిభంజకః || 225 ||

శ్రీపాంచరాత్ర సర్వోపజీవ్యతోవ్విక్తి విచక్షణః |
సూత్రాంతర స్థాపితార్చా తంత్ర పూజా విధాయకః || 226 ||

శైవాగమాద్యమాన్యత్వ సంస్థాపన విచక్షణః |
ప్రాక్ ప్రవృత్త పరిత్యాగోత్కృష్టాగమ నిరోధవిత్ || 227 ||

సాత్వికాదివిభాగాధీనాగమామానదాపహః |
పూర్వాగమోత్కృష్ట మార్గ విధాన సుగతిప్రదః || 228 ||

స్వయం వ్యక్తాది భవన తారతమ్య విధాయకః |
దేవపూజా ముఖ్య గౌణాధికారి వ్యాకృతిక్షమః || 229 ||

దేవేజ్యాష్టాంగతోత్కర్ష వర్ణనైక విచక్షణః |
ప్రయత్నాద్యనపేక్ష స్వతస్సిద్ధోత్కర్ష వస్తుదృక్ || 230 ||

పరమైకాంతి కర్తవ్య పంచకాల క్రియాసుధీః |
భాష్యకారాశ్రయీభూత పంచకాల ప్రకాశకః || 231 ||

వైశేషిక త్రికాలార్చాభిధానాద్యవిరోధదృక్ |
శ్రీపాంచరాత్ర స్మృత్యైకకంఠ్య స్థాపనదక్షిణః || 232 ||

వ్యాస దక్షాద్యక్తధర్మ శాస్త్రార్థ వివృతిక్షమః |
సర్వక్రియాత్యంగభూత హరిస్మరణ బోధకః || 233 ||

పాంచరాత్రోక్త భగవద్జ్ఞాన నిత్యత్వ సాధకః |
అర్చావతార రహిత గృహాభోజన దోషవిత్ || 234 ||

భగవద్ధ్యాన రహిత కాలవైయర్థ్య సాధకః |
ప్రాప్త కామార్థ లిప్సా పారమైకాంత్యానుకూల్యదృక్ || 235 ||

కైంకర్య కాలావశ్యానుసంధేయార్థ విశేషవిత్ |
సమయాచార నియమాధ్యాయోక్తావశ్యకత్వవిత్ || 236 ||

వైష్ణవ శ్రీ ధర్మశాస్త్రోదీరితావశ్యకత్వవిత్ |
ఆరంభ మంత్రనిర్ణేతా సాత్వికత్యాగ సాధకః || 237 ||

రాత్ర్యంతోత్థాన సమయ హరికీర్తన సాధకః |
నిద్రా నిమిత్తాచమనానుకల్పావశ్యకత్వవిత్ || 238 ||

పూర్వక్షపా విరమిత యోగ కార్యత్వ వేదితా |
అభియానారంభకాల వేత్తా నిర్వేద కాలవిత్ || 239 ||

నిర్వేదఫలవిత్ కార్యకర సాత్విక ధైర్యవిత్ |
మంత్రాధిగమ గుర్వనోపాయ దూషణ వేదితా || 240 ||

గురుధ్యానానుకర్తవ్య హరిధ్యాన స్వరూపవిత్ |
కైంకర్యార్థాచార్య విష్ణు ధ్యానానుధ్యాన బోధకః || 241 ||

నిత్యప్రయోజ్య కైంకర్య పూరణార్థన మంత్రవిత్ |
స్తోత్రాది స్థావశ్య కీర్త్య దేవదేవ్యాది నామవిత్ || 242 ||

భగవన్మంత్ర తత్కాల చోదితోచితజప్యవిత్ |
పదన్యాస మనుజ్ఞాతా పదక్రమ మనూక్తిమాః || 243 ||

గతికాలావశ్యకార్య కేశవాహ్వాన కీర్తనః |
సంధ్యా స్నానోపకరణ గ్రహణైక విచక్షణః || 244 ||

మలమూత్ర విసర్గార్త దేశాది సకలార్థవిత్ |
శౌచ సంఖ్యాక్రమ ద్రవ్య కాలవైషమ్య సాధకః || 245 ||

దంతధావన కాష్టాది వ్యవస్థా న్యాయతత్పరః |
స్నానతీర్థ విశేషజ్ఞః స్నానభేద విధాయకః || 246 ||

ఉష్ణోదక స్నానకాల వ్యవస్థా కరణక్షమః |
వాసోధరణ పుండ్రాంగ తర్పణక్రమ సాధకః || 247 ||

సంధ్యోపాస్తివిశేషజ్ఞో గాయత్రీ స్థానసారవిత్ |
గాయత్రీజప సంఖ్యాన సాధనోత్కర్ష సారవిత్ || 248 ||

సంధ్యాకాలీన నియమ వేత్తోపస్థాన కాలవిత్ |
దిగాది నమనాసక్త పారమైకాంత్య భంగహా || 249 ||

సంధ్యాకాలావశ్యకార్య మూలమంత్ర జపోక్తిమాన్ |
వ్యాకృతాధార శక్త్యాది దేవర్షి పితృతర్పణః || 250 ||

నిత్యతర్పణ కర్మాంతవాసః పీడన సాధకః |
బ్రహ్మజ్యాలకాలవిత్ ఖ్యాత తీర్థ మంత్రోపసంహృతిః || 251 ||

తీర్థాసన్నానంత సద్మ ప్రవేశావశ్యకత్వ విత్ |
భగవత్సద్మ సంధ్యాజ్య ద్వాత్రింశదపచారకః || 252 ||

అభ్యుక్షణోక్షితగృహో హోమకాల విశేషవిత్ |
పరగోగ్రాస తానర్థిరభియాన స్వరూపవిత్ || 253 ||

ఉపాదానాఖ్య సమయ వేత్తోపాదాన మంత్రవిత్ |
హేయోపాదేయ దేవార్థ సుమాది ద్రవ్య వేదితా || 254 ||

స్వార్జితారణ్య మూల్య క్రీత యాచిత గుణాదివిత్ |
సుమనోగత సత్వాది కృతోపాదానహానఘః || 255 ||

తిథిభేదాది నియత పుష్పభేదాది సాధకః |
దివానిశా దేవయాగ వ్యాప్త సూన విశేషవిత్ || 256 ||

శాస్త్రానుమత శిష్టాగ్రాహ్య పుష్పాది నివారకః |
గృహాలయార్చనియత వాసః పుష్పాది భేదవిత్ || 257 ||

స్రజ్మాలా భేదదృక్ సూత్ర గ్రథితాది నిషేధకః |
భగవత్యాగ వర్జ్యోపాదేయాభరణ శోధకః || 258 ||

ప్రాణ్యంగ సురభిద్రవ్యోపయోగ వ్యాకృతిక్షమః |
హేయోపాదేయ ముకుళ పత్రాంకుర విచారకః || 259 ||

దినద్వయాపర్యుషిత కుసుమోక్తి విచక్షణః |
భోజరాజాద్యుక్తకాల పుష్పభేద విచారకః || 260 ||

గ్రాహ్యమూలగ్రహితా ధూప దీప ద్రవ్య వేదితా |
దశా విశేషానుమతార్జనోపాయ విశేషవిత్ || 261 ||

సర్వ స్రతిగ్రహ వ్యాప్త మనునిర్ణయ కోవిదః |
యతి పుష్పగ్రహోపాయ విశదీకరణక్షమః || 262 ||

పూజాద్యర్థాంతరాత్మీయ గుణోపాదాన సాధకః |
భాష్యకారోక్త నిత్యాఖ్య గ్రంథ వ్యాకరణక్షమః || 263 ||

ఇజ్యాకాల విశేషజ్ఞ ఇజ్యాప్రాధాన్య సాధకః |
పరమైకాంతి శబ్దార్థ తన్నిబంధన వేదితా || 264 ||

యత్యన్న దేవపూజాది మహోదోష స్రసాధకః |
పరమైకాంతి సందృష్టాన్యదేవ నతిబాధకః || 265 ||

కర్మణ్యదా భావహేతు పాప తచ్ఛాంతి హేతుకృత్ |
ఇజ్యాధికార భేదజ్ఞ ఇజ్యాసారార్థ వేదితా || 266 ||

స్వాధ్యాయకాల స్వాధ్యాయ భేదాది కృతిభేదదృక్ |
స్వాధ్యాయ సార సంద్రష్టా స్వాధ్యాయాంగ విశేషవిత్ || 267 ||

సాయం సంధ్యా హోమ దేవ పూజా భోజనకాలవిత్ |
భుజిలోప నిమిత్త ప్రాణాగ్నిహోత్ర మనూజపః || 268 ||

ప్రదోష వర్జిత నిశా యోగ్యాధీతి విశేషవిత్ |
త్రయోదశీ పూర్వరాత్రి కార్యమౌన విశేషవిత్ || 269 ||

ప్రదోషకాల కర్తవ్య సంధ్యా సంకోచ వేదితా |
ప్రదోషావశ్య వర్జ్యాష్టాక్షర మంత్ర జపోక్తిమాన్ || 270 ||

సంధ్యా త్యాజ్యాష్టాక్షరాన్య గాయత్ర్యన్య జపక్రియః |
ఆశౌచకాల సంత్యాజ్య గాయత్ర్యన్య జపక్రియః || 271 ||

అధ్యాయానర్హ విషువాద్యనుజ్ఞాత జపాంతరః |
మౌనక్రియా సమాయాత సచ్చిద్రత్వ నిరాసకః || 272 ||

ప్రదోష నరసింహాన్య హరిదర్శన బాధకః |
ప్రదోష కాలానుజ్ఞాత స్వగృహోర్చావలోకనః || 273 ||

మధ్యరాత్ర నిషిద్ధస్వగృహోర్చా పూజనాదికః |
మధ్యరాత్రోపరాగాది కాలవర్జ్యార్చనాదికః || 274 ||

సర్వకాలాభ్యనుజ్ఞాతా స్థానస్థ హరిదర్శనః |
అష్టాంగ యాగ మధ్యానుజ్ఞాత స్వాధ్యాయ యోగవిత్ || 275 ||

శ్రీపరాశర శాండిల్యాద్యుక్త యోగ స్వరూపవిత్ |
శ్రీభాష్యకృత్ సంప్రదాయ ప్రపన్నజన యోగదృక్ || 276 ||

న్యాస గద్యాద్యనుగుణ వినియోగ విధాయకః |
అర్చావతార విషయ యోగోచిత్యాభిధాయకః || 277 ||

యోగాంగ సంహృతి న్యాస స్థానాచమన సాధకః |
యోగోపకారి కరణ శ్రాంతి హేతు సుషుప్తిమాన్ || 278 ||

ఖట్వాదిరూప బ్రహ్మాది సంపరిష్వంగ భావనః |
శాస్త్రీయ శయనీయాది నియమాది విధాయకః || 279 ||

స్వారాధ్య భగవత్పాద సరోజన్యస్త శీర్షకః |
నిద్రారంభచ్ఛేదకార్య మాధవధ్యాన కీర్తనః || 280 ||

ఏకాదశ్యాదిలుప్తాను యాగ సప్తాంగ యాగదృక్ |
ద్వాదశ్యాది ప్రభాతా తః పారణాస్థాపన క్షమః || 281 ||

పారణాదిన మధ్యాహ్న సప్తాంగేజ్య విచారకః |
అనేకేజ్య సన్నిపాత లుప్తోపాదాన లేశకః || 282 ||

అశక్త్యవస్థా స్వసమానర్త్విగాది కృతేజ్యకః |
విధుర వ్రతి సన్నాసీ వనస్థర్త్విజ్ఞిషేధకః || 283 ||

సూతకాది దశాత్యాజ్య శుచికర్తవ్యకర్మకః |
మౌన శూన్యాశౌచ కాల కీర్త్య ధ్యేయ హరిప్రియః || 284 ||

ఆశౌచకాల కర్తవ్యాభిధానాఖ్య క్రియాపరః |
సర్వక్రియా ప్రతినిధి భగవన్నామకీర్తనః || 285 ||

రహస్యామ్నాయ నిష్ఠాశౌచ నిషేధ విధాయకః |
బ్రహ్మవిత్వనిమిత్తాఘ సంకోచ వ్యాహతి క్షమః || 286 ||

ప్రక్రాంతో త్సవ కార్యాది సూతకాది నిషేధకః |
ఆశౌచకాల కర్తవ్య మానసేజ్యవిచారకః || 287 ||

అశౌచకాల కర్తవ్య సంధ్యోపాస్తి ప్రకారవిత్ |
దుష్కరత్వ పరిజ్ఞాన క్షుప్త పుంహర్ష వర్ధకః || 288 ||

భగవద్ధర్మ సౌకర్య విశేష వ్యాకృతి క్షమః |
ఇజ్యోపచారపైకల్య దోషోదోష విచారకః || 289 ||

సంకల్ప సూర్యోదయాధః కృత పారక్య నాటకః |
సంకల్ప సూర్యోదయాద్యపద్య వ్యక్త స్వవైభవః || 290 ||

చాఛత్రబద్ధ ధ్వజోద్భాసి దశాశాసౌధమండలః |
శ్రీవైకుంఠ వినోదీ సత్కవినాటక లక్ష్మదృక్ || 291 ||

శాంత్యైక రసభావజ్ఞః శృంగారాది రసత్వహా |
గౌడవైదర్భ పాంచాల మాలాకార వచోధరః || 292 ||

పాత్రీకృత వివేకాది గుణాధిష్ఠాత్మ దైవతః |
సంధిపంచక సంవేశ నాటకస్థాన కోవిదః || 293 ||

సర్వసంకట విధ్వంసి విశంకట మనీషిదః |
వింశత్వర్షాధీత సర్వ విద్యాసంతతి భాసురః || 294 ||

త్రింశద్వార శ్రావిత శ్రీమచ్ఛారీరక భాష్యకః |
యతీంద్రార్పిత దుర్వాది విజయార్థ పవిత్రకః || 295 ||

వాతనామా వాతదోష వ్యవస్థాకరణ క్షమః |
సూక్ష్మ సూక్ష్మతరాత్యంత సూక్ష్మప్రశ్నోత్తర క్షమః || 296 ||

యతీంద్ర గ్రంథ సురభి మనస్కపదశేఖరః |
శంకరాది కుద్యజ్ఞూర్ధ న్యస్త వామపదోజ్వలః || 297 ||

కుదృజ్ఞూర్థ న్యస్తపాద సువర్ణ కటకోజ్వలః |
వైకుంఠలోక స్త్రీపుంస మిథునార్థోపపత్తి విత్ || 298 ||

స్వశిల్పజిత గీర్వాణ దైత్యశిల్ప చమత్కృతిః |
సమాధి సాధకస్థాన శుభాశ్రయ నిరూపకః || 299 ||

అనాత్మ గుణకామాది నిరాసాది ప్రకారవిత్ |
మహాత్మాత్మానాత్మ గుణచేష్టిత జ్ఞాపన క్షమః || 300 ||

రాఘవాభ్యుదయోత్కృష్ట యాదవాభ్యుదయ ప్రదః |
శ్రీసేతు శతకోపాది సేవా సంతుష్ట మానసః || 301 ||

చోలదేశీయ భగవత్క్షేత్ర సేవా రసాకులః |
హస్తీశ సేవాకులాత్మా నరేంద్ర మతసర్పహా || 302 ||

నరేంద్ర వందితస్తార్క్ష్య దండకోత్తమ దాతృధీః |
పునర్వృషాద్రి రంగేశ సేవార్థ గమనోత్సుకః || 303 ||

ఆశ్చర్యావహా చారిత్ర వాజివక్త్రాది దైవతః |
వరదాచార్య జనకో జీవితాఖిల విష్టపః || 304 ||

హయాస్య పూర్త తీర్థాహర్దృష్ట లజ్జిత విఘ్నకృత్ |
రాత్రి నిర్వ్యాధ రంగేశ పాదరక్షాసహస్రకః || 305 ||

పాదరక్షా సహస్రోక్త పాదుకాసేవకాభిదః |
రంగేశదత్త కవితార్కిక సింహాభిధానకః || 306 ||

సంప్రదాయ పరీశుద్ధి స్థాపితాచార్య సత్పదః |
సత్సంప్రదాయ రహిత శాస్త్రానాదర బోధకః || 307 ||

సచ్చాస్త్ర మూలాన్య సంప్రదాయానాదర బోధకః |
కల్యాది నిగమాంత ప్రవర్తకావధృతి క్షమః || 308 ||

శరకోపాచార్యభావ స్థాపనైక విచక్షణః |
అనుకూలాచార్యవంశ్య విద్యాదాన సుపాత్రవిత్ || 309 ||

ముఖ్యప్రధానాచార్యత్వ స్థాపనైక విచక్షణః |
శ్రీమద్రామానుజాచార్య సంప్రదాయ విరోధహా || 310 ||

రహస్యతత్వ త్రితయ పదవీకృతి భాసురః |
రహస్యతత్వ రత్నావల్యలంకృత సుహృన్మనాః || 311 ||

తత్వరత్నావలీ ప్రతిపాద్య సంగ్రహకారకః |
తత్వరత్నావలీ గమ్య జ్ఞాన పర్యాప్తి బోధకః || 312 ||

రహస్య రత్నావల్యాఖ్య రహస్య వ్యాకృతిప్రియః |
న్యాయస్యత్తరైనః ప్రతిపదోక్త నిష్కృతి సాధకః || 313 ||

శ్రీతత్వనవనీత ప్రీత హస్తిగిరి నాయకః |
రహస్య నవవీతోక్తి హృష్ట వేంకటనాయకః || 314 ||

కాలతామస భావాది నిబంధన విచారకః |
భగవత్ త్రిస్థలావాస క్రియావ్యాకృతి దక్షిణః || 315 ||

యుగభేదాధీన వర్ణ భగవద్దేహ దర్శనః |
శ్రీతత్వమాతృకా హృష్ట భగవద్భక్త మానసః || 316 ||

రహస్య మాతృకా దత్త ప్రపన్నాన్వహ దోషకః |
సారసంగ్రహకృన్నాన్యసి గ్రాహ్యగ్రాహ్య విభాగవిత్ || 317 ||

ప్రపన్న స్వీకృతికృత పూర్త్యపూర్తి విచారకః |
మానాది దశకాలంబి వివేకి ఫల బోధకః || 318 ||

మానప్రమేయవిచ్ఛిష్యాచార్య కృత్యాది సారవిత్ |
వ్యక్తికృతాఖిలోత్కర్ష శ్రీరహస్యశిఖామణిః || 319 ||

శ్రీమద్వరాహోవతార సర్వాధిక్యాభిధాయకః |
వరాహోఖ్య పురాణాతిశయవర్ణన దక్షిణః || 320 ||

ప్రపత్తిపర వారాహ చరమశ్లోక బోధకః |
యామునోక్తి పరిష్కార్యంజలి వైభవకారకః || 321 ||

ప్రపన్నవిషయ శ్రీమదధికప్రీతి సాధకః |
శ్రీమద్దాస్యానన్య దైవత్వాదన్యార్థత్వ చిహ్నదృక్ || 322 ||

ప్రధాన శతక వ్యక్తికృత ముఖ్యార్థ సంచయః |
సదానుసంధేయార్థోపకార సంగ్రహ కారకః || 323 ||

మహోపకారవిత్ సారసారాఖ్యానకృతిప్రియః |
పరాంకుశాది నిర్వ్యాజ రక్షణోక్తి విరోధహి || 324 ||

రహస్యతత్వ త్రితయ చులకాస్వాదితాశ్రితః |
అభయప్రదాన సార స్పష్ట రామాయణాంతరః || 325 ||

శ్రీశాపచార రసిక వైష్ణవానాదరోక్తిమాన్ |
శ్రీశాపచార భక్తానాదర జ్ఞామణ కాలవిత్ || 326 ||

న్యాసాపేక్షిత సర్వార్థ వ్యంజకాదిమ కావ్యవిత్ |
శ్రీమత్కృపా పరిణత సోపాన పదవీప్రియః || 327 ||

అర్చిరాది మహోమార్గ విరోధ శమనప్రియః |
మాధవాత్మజ భూపార్థ తత్వసందేశ కారకః || 328 ||

రహస్య సందేశకృతి ప్రీత మాధవపుత్రకః |
రహస్య సందేశ వివరణాఖ్య కృతితోషకః || 329 ||

మాధవాత్మజ భూపార్థ సుభాషిత విధానవిత్ |
హంససందేశ వివృత భగవత్ప్రేమ తల్లజః || 330 ||

శ్రీమన్మౌలికమాభిఖ్య గ్రంథ నిర్మాణ కోవిదః |
లోకాచార్యాది సచ్ఛిష్యార్పిత శారీరభాష్యకః || 331 ||

బ్రహ్మతంత్ర స్వతంత్రాది శిష్యార్పిత రహస్యకః |
కృతాశీతి సహస్ర ద్రమిడాగమ పరీమళః || 332 ||

మునివాహన భోగాఖ్య గ్రంథ సంప్రీత సజ్జనః |
శ్రీమన్మధురకవ్యక్తి గాథా వ్యాఖ్యాన దక్షిణః || 333 ||

ద్రమిడామ్నాయ తా త్పర్య రత్నావలి విధాయకః |
ద్రమిడోపనిషత్సార ప్రబంధోజ్జ్వల మానసః || 334 ||

శ్లోకత్రయోక్త భగవదారాధన విధిక్రమః |
నవశ్లోకీ సంగృహీత బ్రహ్మసూత్ర విధానకః || 335 ||

ప్రబంధసార నిర్మాతాఽఽహార నైయత్య గీతికృత్ |
మూలమంత్రార్థ సంగ్రాహి గాథాకృతి విశారదః || 336 ||

ద్వయమంత్రార్థ సంగ్రాహి గాథాకరణ దక్షిణః |
చరమశ్లోక సంగ్రాహి గాథా సంగ్రహ కోవిదః || 337 ||

ప్రపత్తి గర్భగీతార్థ గాథాకృతి విచక్షణః |
లక్ష్మణాచార్య రోగఘ్న పాదతీర్థ ప్రభావకః || 338 ||

శ్రుతప్రకాశికారణ రక్షితాధ్యాత్మ భాష్యకః |
యాదవాచల భద్రాశాసనార్థ గతిభాసురః || 339 ||

అభీతీస్తవ సంజాతాభీతి రంగపురీ గతిః |
రంగప్రాపిత రంగేశ గోపణార్య స్తు తిప్రియః || 340 ||

రహస్యత్రయ సారోజ్జీవిత చేతన సంచయః |
ద్రమిడోపనిషత్ దృష్ట సూరిబృందోపకారవిత్ || 341 ||

మోక్షైక సాధనాచార్యవత్తా సాధన తత్పరః |
స్వాచార్యాది శరణ్యాంత భక్తిక్రమ విశేషవిత్ || 342 ||

శ్రీమద్భగవదాచార్య భావ బాధక బాధకః |
శతారినాథ యోగీంద్ర గురుశిష్యత్వ సాధకః || 343 ||

అపరీక్ష్య రహస్యాది ప్రధాన బహుదోషవిత్ |
భక్తి ప్రకాశిత గురు వంశ శిష్య నిబంధనః || 344 ||

అసంభాష్యాది సంభాషణ నిష్కృతి గురుస్మృతిః |
మోక్షార్థ శాస్త్రానారంభ హేతుధిక్కృతి దక్షిణః || 345 ||

ఆచార్య నికట ప్రాప్తి హేతు షట్క నిరూపకః |
సారనిష్కర్ష కుశలః ప్రధాన ప్రతితంత్రవిత్ || 346 ||

ఈశాధారకతా శేషిత్వ నియంతృత్వ బోధకః |
జీవాధేయత్వ శేషత్వ నియామ్యత్వ నిరూపకః || 347 ||

సంకల్పాధీన నిత్యాఖ్య వస్తు స్థితి విశేషవిత్ |
శేషశేష్యాది సంబంధ ఫలితార్థ విశేషవిత్ || 348 ||

అర్థపంచక తత్వజ్ఞస్తత్వత్రయ విశేషవిత్ |
స్వాధీన త్రివిధాచిత్ చిత్స్వరూపస్థితి వృత్తిదృక్ || 349 ||

ప్రమాణగమ్య ధర్మి స్వరూప రూపక ధర్మవిత్ |
జీవలక్షణ తత్వజ్ఞో బద్ధలక్షణ లక్షితా || 350 ||

బద్ధస్థితి ప్రవృత్తిజ్ఞో ముక్తలక్షణ లక్షితా |
నిత్యస్థితి ప్రవృత్తిజ్ఞో నిత్యాద్యనోన్యస్య భేదదృక్ || 351 ||

నిత్యముక్తా త్మ కైంకర్య సార్వవిద్య నిరూపకః |
త్రిగుణస్థితి వృత్తిజ్ఞః ఈశలక్షణ లక్షితా || 352 ||

అవతారరహస్యజ్ఞః పరవ్యూహాది భేదదృక్ |
శ్రీ జగత్కారణత్వాది సాధకానేక యుక్తిమాన్ || 353 ||

శ్రీమన్నారాయణ పరదేవతా నిర్ణయక్షమః |
సర్వదేవపరబ్రహ్మభేద ఖండనదక్షిణః || 354 ||

త్రిమూర్తిసామ్య దమనస్త్రిమూర్త్యైక్య వినాశకః |
త్రిమూర్త్యుత్తిర్ల పరమ దేవతా ఖండనక్షమః || 355 ||

త్రిమూర్త్యంతర్గత బ్రహ్మ రుద్రపారమ్య ఖండనః |
బ్రహ్మరుద్రాది కార్యత్వ కర్మవశ్యత్వ సాధకః || 356 ||

బ్రహ్మరుద్రాది భగవత్ పారతంత్ర్య విచారకః |
బ్రహ్మాది భగవన్నాయాయత్తధీ హ్రోస వృత్తిదృక్ || 357 ||

విష్ణుదర్శిత సర్గోప సర్గాది విధిశంభుదృక్ |
శుభాశ్రయత్వ రహిత బ్రహ్మరుద్రాది సాధకః || 358 ||

బ్రహ్మరుద్రాది త్రిగుణ పారవశ్య నిరూపకః |
బ్రహ్మరుద్రాది భగవదాశ్రితత్వ విధాయకః || 359 ||

బ్రహ్మరుద్రాది భగవద్విభూతిత్వ నిరూపకః |
బ్రహ్మరుద్రాది భగవత్ప్రకారత్వాభిధాయకః || 360 ||

బ్రహ్మరుద్రాది భగవచ్ఛరీరత్వ ప్రకాశకః |
బ్రహ్మరుద్రాది భగవద్దాసత్వ స్థాపనక్షమః || 361 ||

సాత్వికత్వోత్పత్తిహేతు మధుసూదన దృష్టిదృక్ |
రజస్తమో గుణాసక్తి హేతు బ్రహ్మోది దృష్టిదృక్ || 362 ||

బ్రహ్మరుద్రాది మోక్షార్థి జనోపాస్యత్వ బాధకః |
బ్రహ్మరుద్రాద్యుపాస్యత్వ వచోనిర్వాహ కారకః || 363 ||

బ్రహ్మరుద్రాది పారమ్య దృక్ కర్మానర్హతాది దృక్ |
బ్రహ్మోది భగవత్సామ్య దృక్వాషండిత్వ సాధకః || 364 ||

విష్ణునిగ్రాహ్య పాత్రత్వ రహితేతర దైవదృక్ |
క్షిప్రేతర ఫలప్రాప్తి సాధనేతర దేవదృక్ || 365 ||

కామ్యాద్యర్థాశ్రితానంత పురుషార్థద విష్ణు ధీః |
అజ్ఞాన్యదేవ యజన ప్రీతవిష్ణు ప్రకాశకః || 366 ||

అజ్ఞాన్య దేవయజన ఫలవైకల్య సాధకః |
విష్ణోవత్మకాన్య దేవజ్ఞ కర్మ పౌష్కల్య సాధకః || 367 ||

నిష్కామ విష్ణుసేవానుషంగాన్య ఫలసిద్ధిదృక్ |
పరాంకుశాది శ్రీసూక్తి సాధితో త్కృష్ట మాధవః || 368 ||

ముముక్షాహేతు సారజ్ఞశ్చాధికారి విభాగవిత్ |
ప్రపత్యవాంతరపితా వేత్తోపాయ విభాగవిత్ || 369 ||

ప్రపత్యధిక్రియా పంచ దశనిర్ణయ దూర్వహః |
న్యాసవిద్యాంగ పంచత్వోపకార వ్యాకృతిక్షమః || 370 ||

విశ్వాసోత్కర్ష విహతి కారణ వ్యాహతిక్షమః |
విశ్వాస గోప్తృవరణ శబ్దార్థత్వ ప్రకారవిత్ || 371 ||

ప్రపత్తి లక్షణాభిజ్ఞో న్యాసవిద్యాంగి వేదితా |
త్రివర్గ మోక్షజనక న్యాసవిద్యా విశేషవిత్ || 372 ||

సాంగప్రపత్యనుష్ఠాన ప్రయోగవిధి సాధకః |
సాంగ ప్రపత్యనుష్ఠాన సకృత్వ స్థాపనక్షమః || 373 ||

సహేతుకృత కృత్యత్వానుసంధాన విశారదః |
స్వస్వరూపోపాయ ఫల నిష్ఠాత్రయ వివేకవాన్ || 374 ||

ప్రపత్యుత్తర కర్తవ్య కృత్యనిర్ణయ దక్షిణః |
భగవద్దాస కైంకర్య దాస్య ద్వైవిద్య వేదితా || 375 ||

భగవద్దాసదాస్య ప్రాప్తానన్యత్వ విరోధహా |
శ్రీమత్ భగవతాన్యోన్య దాస్యసాధన తత్పరః || 376 ||

ప్రపన్నాన్వహ సంగ్రాహ్య శాస్త్రీయ నియమప్రియః |
భాష్యకారోక్త శాస్త్రానుమతకైంకర్య సారవిత్ || 377 ||

ఉల్లంఘితాజ్ఞాకరణావైష్ణవత్వ ప్రసాధకః |
ప్రపన్నాజ్ఞాతిక్రమాది ప్రాయశ్చిత్త విశేషవిత్ || 378 ||

ఏనోనిష్కృత్యుదాసీన ప్రపన్న లఘుదండదృక్ |
ఆజ్ఞాతిలంఘి కఠిన ప్రపన్న నరకాప్రియః || 379 ||

ప్రపన్న బుద్ధి పూర్వైసః ప్రాయశ్చిత్త విశేషవిత్ |
మహాపాత ప్రపన్న ప్రసిద్ధ నిష్కృతి వేదితా || 380 ||

కఠినానియతాయుః ప్రపన్నాయుర్వృద్ధి సాధకః |
మోక్షార్థ న్యాస సంహార్య ధీపూర్వోత్తర పాపహా || 381 ||

కృతపాతక నాశార్థ శరణాగతి వేదితా |
ప్రపన్నాన్వహ వాసార్హస్థాన వ్యాఖ్యాన కోవిదః || 382 ||

వికలాంగ న్యాసవిద్యా పూర్ణహేతు త్వ సాధకః |
దేవాంతర దృఢాసక్త ప్రపన్న నరకోక్తిమాన్ || 383 ||

విద్వదేకాంతో త్కృమణ క్రమదర్శన తోషితః |
ఉపాయారంభ నష్టాశ్లిష్ట పూర్వోత్తర పాపకృత్ || 384 ||

ఇష్టావధూతాన్యఫల ధీవైముఖ్య ప్రపన్నవిత్ |
వినష్టాశ్లిష్ట పుణ్యాఘ విధూనన పదార్థవిత్ || 385 ||

బుధపుణ్యాఘ మిత్రారి సంక్రాంతి వ్యాజబోధకః |
అర్చిరాది గతిజ్ఞాతా సూక్ష్మదేహా విసర్గవిత్ || 386 ||

దివ్యదేశ ప్రాప్తిపూర్వ క్రమదర్శన దక్షిణః |
ముక్తప్రపన్న సానంద విభుజ్ఞాన ధురంధరః || 387 ||

మధువిద్యాద్యధీకారి గత్యంతర విశేషవిత్ |
ముక్త్యవస్థానంత తారతమ్యవాద వినాశకః || 388 ||

జగత్సృష్ట్య పరబ్రహ్మ తుల్యానంత విముక్తిదృక్ |
పరిపూర్ణ పరబ్రహ్మనుభవ శ్రుతి వేదితా || 389 ||

సునిశ్చితార్థ పరమ బ్రహ్మనుభవ రీతికః |
సంసార ప్రతికూలార్థ ముక్త్యవస్థానుకూల్య దృక్ || 390 ||

శ్రీపతిత్వ పరబ్రహ్మ తుల్యానంత విముక్తిదృక్ |
సదాచార్యోపదేశైకాధికారి జ్ఞాపనక్షమః || 391 ||

ససత్ తర్కోపదేశాధికారి వ్యాకృతి కోవిదః |
వ్యాజానపేక్ష భగవత్ రక్షకత్వోక్తి వారకః || 392 ||

శ్రీమత్ స్వాతంత్ర్య కారుణ్యోపయోగ వ్యాకృతిక్షమః |
ప్రపత్యధిక్రియావత్ విశేషణత్వ నిరోధకః || 393 ||

మోక్షానుపాయ శరణ వ్రజ్యావాద వినాశకః |
ప్రతిబంధ నిరాసైకోపయుక్త వ్యాజ వేదితా || 394 ||

దేవస్వాతంత్ర్య కరుణా మూలవ్యాజ నిరాసహీ |
శ్రీమత్సంబంధ మూల వ్యాజనిరాస మతాంతకః || 395 ||

అవ్యాజ భగవత్పాత్రభావ మానోపపత్తిహీ |
ద్వయపూర్వ శ్రీపదోపలక్షకత్వ వినాశకః || 396 ||

శ్రీ విశేషణ భావార్థోపాయ ద్విత్వ విభంజకః |
నిర్వ్యాధ శరణవ్రజ్యావిశ్వాసాభేద పూర్వవాక్ || 397 ||

ప్రపత్తి ప్రార్థనాభేద వాఙ్మిర్వాహ విచక్షణః |
వాక్యజన్య జ్ఞానమోక్షోపాయత్వ మతభంజకః || 398 ||

స్వరక్షణార్థ వ్యాపార నివృత్యుత్థితి ధూర్వహః |
ప్రపత్తి మోక్షోపాయత్వ బాధకవ్రాత నాశకః || 399 ||

చరమశ్లోక నిఖిల ధర్మత్యాగ పరత్వహీ |
నిషిద్ధ వర్జనాధర్మ భావత్వోక్త్యపనోదనః || 400 ||

ఉపాసన స్వరూపోపాయస్వరూప విరోధహాః |
వర్ణాశ్రమాది ధర్మ స్వరూపరోధ వినాశకః || 401 ||

ఐకాంత్యచ్ఛేద్యన్యదేవ పరవర్ణాది ధర్మహాః |
భక్తివిద్యా సిద్ధహేతు ప్రరోచన కరత్వహాః || 402 ||

భక్తివిద్యా శిష్టలోకా పరిగ్రహ నివారకః |
భరన్యాసాది సకల కాల ధర్మత్వ భంజనః || 403 ||

న్యాస ప్రశంసకో న్యాస భక్త్యాధిక్య ప్రదర్శకః |
అనుకూలత్వ సంకల్పాద్యవశ్యంభావ వేదితా || 404 ||

విశ్వాసాంగ మహత్వాంతరాయ భంగ విచక్షణః |
ప్రపన్న భగవత్ప్రేమ తారతమ్య విధాయకః || 405 ||

గురుభక్తి లఘున్యాస ఫలైకోక్తి విచక్షణః |
పూర్వ పూర్వాకృతాంశార్థ పునః ప్రపదనోక్తిమాన్ || 406 ||

ఐహికార్థ న్యాసకర్తృ హేతు వైకల్యసాధకః |
అభియానాది పంచావసర కృత్య ఫలోక్తిమాన్ || 407 ||

విష్ణుభక్త చతుర్థాది బ్రాహ్మణ్య వినివారకః |
విధురాతి స్వజాత్యుక్త ధర్మాలంగన దృష్టిమాన్ || 408 ||

నిర్వ్యాధ విధురబ్రహ్మమేధ సంస్కృతి సూక్తికః |
యజ్ఞేశ విధురాన్నాదనోక్తి నిర్వాహ దక్షిణః || 409 ||

అతిదేశానర్హకారి సూనువృత్త ప్రకాశకః |
భగవద్భక్త శూత్రాది ధీదానాది కృతిప్రియః || 410 ||

వైత్తకాయక శూద్రత్వ భేదవ్యాఖ్యాన దక్షిణః |
నారాయణైక నిష్ఠేతి వచనార్థ ప్రదర్శకః || 411 ||

నిషిద్ధ త్యాగ ధర్మాఖ్యాముఖ్యార్థత్వ విభంజకః |
శ్రీమత్ ప్రభావ సంత్రా తోపాయ మాహాత్మ్య రక్షకః || 412 ||

భగవత్క్షేత్ర మాహాత్మ్య దృక్ వైష్ణవ మహాత్త్వవిత్ |
సౌంకారమూల మంత్రాష్టాక్షరత్వ త్రాణదీక్షితః || 413 ||

ద్వయమూల మనువ్యాఖ్యా రూపత్వపరిశోధకః |
మూలమంత్రాష్టాక్షర పద తత్వార్థ విశేషవిత్ || 414 ||

మూలమంత్ర మహావాక్య యోజనాశతకారకః |
ద్వయప్రభావ విజ్ఞాతా ద్వయశబ్ద నిరుక్తివిత్ || 415 ||

ద్వయ త్రయీమూల తాంత్ర మంత్రత్వ స్థాపన క్షమః |
లక్ష్మీ పురుషకారత్వ మానజ్ఞః శ్రీపదార్థవిత్ || 416 ||

ద్వయమంత్ర పదవ్రాత ప్రత్యేక వ్యాకృతి ప్రియః |
శ్రీశోపాయాంతర స్థానాపత్తి సారార్థ శోధకః || 417 ||

కార్పణ్య గోప్తృవరణ సార్థోపాయత్వ యాచనః |
ఉపాయ వరణాధ్యాత్మ నిక్షేపాంగిత్వ సాధకః || 418 ||

ద్వయోత్తరార్థ గమ్యార్థ పురుషార్థ నిరూపకః |
ద్వయమంత్ర మహావాక్య యోజనాత్రయ సాధకః || 419 ||

శ్రీకృష్ణ చరమశ్లోకావతార వ్యాకృతి క్షమః |
చరమశ్లోక ధర్మోక్తి వేద్య నిర్ణయ కోవిదః || 420 ||

పురుషోత్తమ ధీమోక్ష హేతు త్వ మతభంజకః |
అవతార రహస్యజ్ఞానాది మోక్షకరత్వహా || 421 ||

చరమశ్లోక ధర్మత్యాగానువాద మతప్రియః |
ప్రపత్తి సర్వధర్మత్యాగాంగోక్తి విధిభంజకః || 422 ||

క్షేత్రజ్ఞోపాసనోపాయ నిత్యాశక్తత్వ భంజకః |
ఏకవాక్య విధిత్వానువాదత్వానుపపత్తి విత్ || 423 ||

గురూపాయ లఘూపాయ గీః ప్రరోచకతా ప్రియః |
భక్తివిద్యా మందఢీకాధికారిత్య మతాంతకః || 424 ||

ఉపాసనా మందవిశ్వాసాధికారిత్య నాశకః |
ఉపాసనా లోకసంగ్రహార్తిత్య మతమారకః || 425 ||

ప్రపత్తిరూప సకల ధర్మత్యాగ మతాంతకః |
ప్రపత్యనుష్ఠానకాల సర్వధర్మ విముక్తిహా || 426 ||

ప్రదక్షిణ ప్రణామాద్యనుజ్ఞా కైంకర్య హేతుదృక్ |
అవజ్ఞాకృత భక్తాది జన్మచింతాది దోషకృత్ || 427 ||

శాస్త్రవ్యవస్థా సిద్ధ్యర్థ భక్తజన్మాది చింతకః |
సారకల్క స్వరూప శ్రీమత్కైంకర్య విభాగదృక్ || 428 ||

సంబంధఢీ ముఖానేక మోక్షహేతు మతాంతకః |
చరమశ్లోక నిఖిల ధర్మత్యాగి షడర్థవిత్ || 429 ||

చరమశ్లోకైక శబ్ద షడర్థోక్తి విచక్షణః |
పరతంత్ర స్వభావాత్మ విధ్యనర్హత్వ భంజకః || 430 ||

పరతంత్రాత్మ కర్తృత్వ స్వరూప విశదోక్తిమాన్ |
 శ్రీమత్కర్తృ ప్రేరకానుమంతృ కారయితృత్వ విత్ || 431 ||

క్రియమాణాఘ విధ్వంసి ప్రపత్తి ప్రతిపాదకః |
 బ్రహ్మ విద్యారంభ నష్టాశ్లిష్ట కర్మ స్వరూపవిత్ || 432 ||

ప్రియాప్రియోపసంక్రాంత విద్యత్పుణ్యాఘ వేదితా |
 ప్రాప్త్యంతరాయ విత్ సాధ్యోపాయ రోధి విశేషవిత్ || 433 ||

ప్రతికూలానుభూత్యాది హేతు పాపస్వరూపవిత్ |
 గుణాష్టకావిర్భావోక్తి వేద్యార్థ పరిశోధకః || 434 ||

కైవల్యాఖ్య పుమర్థ స్వరూప నిత్యత్వ బాధకః |
 మా శుచః శబ్ద నిర్లున్న శోకానేక విధత్వవిత్ || 435 ||

ఆచార్య కృత్యవిచ్ఛిష్య కృత్యవేదన దీక్షితః |
 యతీంద్ర మాహానసిక సంప్రదాయ సుధాప్రదః || 436 ||

విరోధ పరిహార శ్రీ సారసారాక్షి యుగ్మతః |
 సౌమ్య కార్తిక రాకాశ్రీ పర్యంకారోహణ ప్రియః || 437 ||

అత్రార్చయా జగత్సర్వం పాలయన్ జయతి హ్యసౌ || 438 ||

ఇదం గురోర్దివ్యసహస్రనామ
 స్తోత్రం మహార్థం సరసార్థబోధం |
 పఠంతి యే సర్వ సమీహితార్థ
 సిద్ధిం లభంతేఽత్ర పఠత్ర చాపి || 439 ||

ఫలానపేక్షోపి గురోః ప్రసాదాత్
 సిద్ధిం సమాప్నోత్యనుషంగసిద్ధాం |

శ్రమాపనోదాయ కృతావగాహం
గంగా పవిత్రీకురుతే హి జంతుం || 440 ||

గోపాలదాసస్య గురూత్తమాంఘ్రి
భక్తిస్రవంతీ హృదయాబ్జ కోశాత్ |
నిర్గత్య తన్నామసహస్రరూపా
తద్ధ్యాయినః సర్వజనాః పునాతి || 441 ||

|| ఇత్యాత్రేయ కృష్ణార్క తనూజస్య
శ్రీమద్వేదాంత రామానుజ మహాదేశిక కటాక్షలబ్ధ సార్వజ్ఞస్య
శ్రీ గోపాలార్క మహాదేశికస్య కృతిషు
శ్రీ దేశిక దివ్యసహస్రనామస్తోత్రం సంపూర్ణం ||